

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



សាលាដំបូងរាជធានីភ្នំពេញ

សាលក្រមប្រធានដំបូង

-លេខ ៥១៤ ក្រប រ

-ចុះថ្ងៃទី ១៨ ខែកក្កដា ឆ្នាំ២០១៨

-សំណុំរឿងព្រហ្មទណ្ឌលេខ ៦៤៤៨

ចុះថ្ងៃទី១៤ ខែតុលា ឆ្នាំ២០១៧

-សំណុំរឿងស៊ើបសួរលេខ ៣៩៤៤

ចុះថ្ងៃទី១៥ ខែតុលា ឆ្នាំ២០១៧

-សំណុំរឿងជំនុំជម្រះលេខ ៧៥០

ចុះថ្ងៃទី១២ ខែមីនា ឆ្នាំ២០១៨

តាងនាមប្រជារាស្ត្រខ្មែរ
សាលាដំបូងរាជធានីភ្នំពេញ

បានបើកសវនាការជាអសាធារណៈ នៅថ្ងៃទី០៩ ខែកក្កដា ឆ្នាំ២០១៨ វេលា
ម៉ោង ២ និង ៣០ នាទី រសៀល នៅសាលសវនាការទី២ ដោយមានសមាស
ភាព៖

ក្រុមប្រឹក្សាជំនុំជម្រះ

-លោកអនុប្រធាន ក្រុមប្រឹក្សា

-លោកចៅក្រម ក្រុមប្រឹក្សា

-លោកចៅក្រម ក្រុមប្រឹក្សា

តំណាងអយ្យការ

-លោក ក្រុមប្រឹក្សាសាលាដំបូងរាជធានីភ្នំពេញ

ក្រុមប្រឹក្សាសវនាការ

-លោក ក្រុមប្រឹក្សាសាលាដំបូងរាជធានីភ្នំពេញ

ដើម្បីជំនុំជម្រះលើសំណុំរឿងព្រហ្មទណ្ឌលេខ ៦៤៤៨ ចុះថ្ងៃទី ១៤ ខែ តុលា ឆ្នាំ ២០១៧ ដែលមាន
ជនជាប់ចោទ៖

១. ឈ្មោះ: ត្រីវិណេត ហៅ ដា ភេទស្រី អាយុ ២៧ឆ្នាំជនជាតិខ្មែរ សញ្ជាតិខ្មែរ សាសនា
ព្រះពុទ្ធ កម្រិតវប្បធម៌ថ្នាក់ទី ៦ មុខរបរ អ្នករាប់លុយ ទីកន្លែងកំណើត សង្កាត់ច្បារអំពៅ ខណ្ឌមានជ័យ រាជ
ធានីភ្នំពេញ អាសយដ្ឋានបច្ចុប្បន្ននៅ សង្កាត់ច្បារអំពៅ២ ខណ្ឌ
ច្បារអំពៅ រាជធានីភ្នំពេញ ឪពុកឈ្មោះ: "រស់" ម្តាយឈ្មោះ: "រស់" ប្តីឈ្មោះ:
(លែងលះ) មានកូន ០២នាក់ ទោសពីមុន គ្មាន ។

ឃាត់ខ្លួនថ្ងៃទី ១១ ខែតុលា ឆ្នាំ២០១៧

ឃុំខ្លួនថ្ងៃទី ១៥ ខែតុលា ឆ្នាំ ២០១៧

លោក ជាមេធាវីការពារសិទ្ធិឱ្យជនជាប់ចោទ

២. ឈ្មោះ: ពិសិដ្ឋ ហៅ សិដ្ឋ ភេទប្រុស អាយុ ២៣ឆ្នាំ ជនជាតិខ្មែរ សញ្ជាតិខ្មែរ សាសនាព្រះ
ពុទ្ធ កម្រិតវប្បធម៌ថ្នាក់ទី៥ មុខរបរ លក់ដីស ទីកន្លែងកំណើត ខេត្តព្រៃវែង អាសយដ្ឋានបច្ចុប្បន្ននៅផ្ទះលេខ

ខណ្ឌព្រៃសែន រាជធានីភ្នំពេញ ឪពុកឈ្មោះ: "ស្លាប់" ម្តាយឈ្មោះ: "រស់" នៅលើរ ទោសពីមុន គ្មាន ។

ឃាត់ខ្លួនថ្ងៃទី ១១ ខែតុលា ឆ្នាំ២០១៧

ឃុំខ្លួនថ្ងៃទី ១៥ ខែតុលា ឆ្នាំ ២០១៧

លោក សុខា ជាមេធាវីការពារសិទ្ធិឱ្យជនជាប់ចោទ

២៣- ៣. ឈ្មោះ: បញ្ញា ហៅ ឡា រ៉ មិះ ភេទប្រុស អាយុ ១៧ឆ្នាំ ជនជាតិខ្មែរ សញ្ជាតិខ្មែរ សាសនាព្រះពុទ្ធ កម្រិតវប្បធម៌គ្មាន មុខរបរ ជាងសាក់ ទីកន្លែងកំណើតផ្សារលើ ក្រុងកំពង់សោម អាស័យដ្ឋានបច្ចុប្បន្ននៅ មិនពិតប្រាកដ ឪពុកឈ្មោះ: "ស្លាប់" ម្តាយឈ្មោះ: "ស្លាប់" នៅលើរ ទោសពីមុន គ្មាន ។

ឃាត់ខ្លួនថ្ងៃទី ១១ ខែតុលា ឆ្នាំ២០១៧

ឃុំខ្លួនថ្ងៃទី ១៥ ខែតុលា ឆ្នាំ ២០១៧

លោក សុខា ជាមេធាវីការពារសិទ្ធិឱ្យជនជាប់ចោទ

ពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅចំណុច ខុសដូរលេខ១២៥(បន្ទប់លេខ៥២) ផ្លូវលេខ៤៤៦ សង្កាត់បឹងទំពុន ខណ្ឌមានជ័យ រាជធានីភ្នំពេញ កាលពីថ្ងៃទី១១ ខែតុលា ឆ្នាំ២០១៧ បទល្មើសព្រហ្មទណ្ឌដែលមានចែងឱ្យផ្តន្ទាទោសតាមមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន ។

អង្គហេតុនៃរឿងមានដូចតទៅ

កាលពីថ្ងៃទី១១ ខែតុលា ឆ្នាំ២០១៧ វេលាម៉ោងប្រហែល១៦ និង១០នាទី ដោយមានការដឹកនាំសម្របសម្រួលពីតំណាងអយ្យការអមសាលាដំបូងរាជធានីភ្នំពេញ កម្លាំងជំនាញការិយាល័យប្រឆាំងជំនួញគ្រឿងញៀនខុសច្បាប់ នៃមន្ទីរប្រឆាំងគ្រឿងញៀនបានចុះអនុវត្តវិធានប្រគល់ដោយមានការឃ្លាំមើល ឬញុះញង់ឱ្យលក់គ្រឿងញៀនខុសច្បាប់ និងបានបង្ក្រាបនៅចំពេលមុខសញ្ញា កំពុងធ្វើសកម្មភាពនៅចំណុច ខុសដូរលេខ១២៥(បន្ទប់៥២) ផ្លូវលេខ៤៤៦ សង្កាត់បឹងទំពុន ខណ្ឌមានជ័យ រាជធានីភ្នំពេញ ដោយបានឃាត់ខ្លួនជនសង្ស័យចំនួន១នាក់ឈ្មោះ: ស្រីណែត ភេទស្រី អាយុ ២៧ឆ្នាំជនជាតិខ្មែរ និងចាប់យកវត្ថុតាង សារធាតុញៀន ប្រភេទមេតាមេតាមីន (ICE) ទម្ងន់៣,៦៣ក្រាម ហើយភ្លាមៗនោះ យើងបាននាំខ្លួនជនសង្ស័យរូបនេះទៅចង្អុលបង្ហាញបន្ទប់(បន្ទប់ខុសដូរលេខ៥២) របស់មេឃ្លោង និងជាម្ចាស់សារធាតុញៀន និងបានឆែកឆេររកឃើញ សារធាតុញៀនប្រភេទមេតាមេតាមីន (ICE) ទម្ងន់៤៩៥,៥០ក្រាម ដោយឃាត់បានជនសង្ស័យចំនួន ២នាក់មានឈ្មោះ: ពិសិដ្ឋ ភេទប្រុស អាយុ ២៣ឆ្នាំជនជាតិខ្មែរ និងឈ្មោះ: បញ្ញា ភេទប្រុស អាយុ ១៧ឆ្នាំ ផ្សេងទៀត ហើយកសាងសំណុំរឿងបញ្ជូនជនសង្ស័យ និងវត្ថុតាង មកអយ្យការអមសាលាដំបូងរាជធានីភ្នំពេញ ដើម្បីចាត់ការតាមច្បាប់ ។ (តាមលទ្ធផលកោសលវិច័យលើសារធាតុញៀន

កម្រិតភាពសុទ្ធ សរុប ៣៧៤.៣៥ % នៃទម្ងន់សរុប ជាប្រសិទ្ធភាព: ពិសិដ្ឋ និង កម្រិតភាពសុទ្ធ សរុប ២.៦៨% នៃទម្ងន់សរុប ជាប្រសិទ្ធភាព: (ស្រីណែត) ។

-បានឃើញ របាយការណ៍សំយោគលេខ ៩៤៧ រ.ប.ក ចុះថ្ងៃទី ១៤ ខែតុលា ឆ្នាំ២០១៧ របស់មន្ទីរ ប្រឆាំងគ្រឿងញៀន ។

-បានឃើញ ដីកាសន្និដ្ឋានបញ្ជូនរឿងឱ្យស៊ើបសួរលេខ ៣៩៧២ អ.យ.ដ ចុះថ្ងៃទី១៥ ខែតុលា ឆ្នាំ ២០១៧ របស់តំណាងអយ្យការអមសាលាដំបូងរាជធានីភ្នំពេញ ។

-បានឃើញ ដីកាសន្និដ្ឋានស្តារលេខ ៦០២ អ.យ.ដ ចុះថ្ងៃទី២០ ខែកុម្ភៈ ឆ្នាំ២០១៨ របស់តំណាង អយ្យការអមសាលាដំបូងរាជធានីភ្នំពេញ ។

-បានឃើញ ដីកាសម្រេចបញ្ជូនរឿងទៅជំនុំជម្រះលេខ ៨៣៣ "ង" ដ.ដ ចុះថ្ងៃទី២២ ខែកុម្ភៈ ឆ្នាំ ២០១៨ របស់ចៅក្រមស៊ើបសួរសាលាដំបូងរាជធានីភ្នំពេញ ។

នាពេលសវនាការ

-ជនជាប់ចោទឈ្មោះ: ព្រីន វិណែត បានឆ្លើយថា កាលពីថ្ងៃទី១១ ខែតុលា ឆ្នាំ២០១៧ វេលា ម៉ោង៤និង១០នាទីមានបុរសម្នាក់បានទូរស័ព្ទមកខ្លួន ថាចង់ទិញអីវ៉ាន់ចំនួន១ដី ពេលនោះខ្លួនបានឆ្លើយថាចាំ សួរគេឱ្យក្រោយមកខ្លួនក៏បានប្រាប់ម្នាក់នោះថាមានឥវ៉ាន់(ថ្នាំញៀន) ឱ្យយកលុយមកឱ្យខ្លួន កន្លះម៉ោងបាន បុរសម្នាក់នោះយកលុយមកឱ្យ ខ្លួនក៏បានយកលុយពីបុរសម្នាក់នោះយកទៅឱ្យមនុស្សដែលនៅមុខបន្ទប់ លេខ៥២ ស្នាក់នៅក្នុងបន្ទប់នោះបានហុចថ្នាំញៀនមកឱ្យក្រោមប្រឡោះទ្វារ។ បានថ្នាំញៀនហើយខ្លួនក៏យក ទៅឱ្យបុរសម្នាក់ ត្រូវសមត្ថកិច្ចចាប់ឃាត់ខ្លួនតែម្តង។ បន្ទាប់មកសមត្ថកិច្ចបានឱ្យខ្លួនជូនទៅរកនៅបន្ទប់ លេខ៥២ ឃាត់ខ្លួនបានមនុស្ស២នាក់ ថ្នាំញៀន និងប្រដាប់ប្រដាជក់គ្រឿងញៀន ។ ខ្លួនរកស៊ីទើបតែលើកទី ១នោះទេ ។ លក់១ដងខ្លួនចំណេញបានប្រាក់ចំនួន២០(ម្ភៃ)ដុល្លារអាមេរិក ។ ថ្នាំញៀនគឺខ្លួនទិញពីអ្នកលក់នៅ ក្នុងបន្ទប់លេខ៥២នៃខុនដូរលេខ១២៥ ផ្លូវលេខ៤៤បេ សង្កាត់បឹងទំពុន ខណ្ឌមានជ័យ រាជធានីភ្នំពេញ ។ នៅថ្ងៃនោះខ្លួនទិញថ្នាំញៀននៅបន្ទប់លេខ៥២ តម្លៃ ១០០(មួយរយ)ដុល្លារអាមេរិក ពេលខ្លួនទិញខ្លួនទូរស័ព្ទ ទៅរកគេប្រាប់ថាទៅយកឥវ៉ាន់ ពេលដល់បន្ទប់ខ្លួនគោះទ្វារបន្ទប់ហើយអ្នកនៅក្នុងបន្ទប់គេបង្ហើបទ្វារបន្តិច ប្រគល់គ្រឿងញៀនឱ្យខ្លួន ហើយខ្លួនប្រគល់លុយឱ្យគេ ។ ខ្លួនស្គាល់លេខទូរស័ព្ទអ្នកលក់គ្រឿងញៀននេះ តាមរយៈមិត្តភក្តិខ្លួន ។ ខ្លួនអត់ចេះប្រើប្រាស់គ្រឿងញៀនទេ ។

-តាមអំណាចកំណត់ហេតុស្តាប់ចម្លើយរបស់ជនជាប់ចោទឈ្មោះ: ព្រីន វិណែត ឆ្លើយនៅ មន្ទីរប្រឆាំងគ្រឿងញៀន កាលពីថ្ងៃទី១១ ខែតុលា ឆ្នាំ២០១៧ ថា បានជាសមត្ថកិច្ចឃាត់ខ្លួនមកកាន់ទីនេះ

ពីព្រោះខ្លួនបានប្រព្រឹត្តសកម្មភាពជួញដូរគ្រឿងញៀនខុសច្បាប់ ។ ខ្លួនសូមឆ្លើយសារភាពចំពោះមុខសមត្ថកិច្ចថាខ្លួនចេះប្រើប្រាស់គ្រឿងញៀននៅក្នុងខែមីនា ឆ្នាំ២០១៧ តាមរយៈមិត្តភក្តិដោយពេលនោះខ្លួនពិបាកចិត្តឈ្មោះគ្នាជាមួយប្តី រហូតឈានដល់ការលែងលះគ្នា។ គ្រឿងញៀនដែលខ្លួនប្រើប្រាស់គឺខ្លួនទិញពីឈ្មោះសិទ្ធិ ភេទប្រុស ស្នាក់នៅបន្ទប់លេខ៥២ ដែលជាអ្នករកស៊ីជួញដូរគ្រឿងញៀនខុសច្បាប់ បន្ទាប់មកនៅថ្ងៃទី៨ ខែតុលា ឆ្នាំ២០១៧ ខ្លួនបានទិញថ្នាំញៀនពីឈ្មោះ សិទ្ធិ ចំនួន១០ម៉ឺនរៀល ដើម្បីយកមករំលែកលក់បន្ត។ ក្នុងគ្រឿងញៀនតម្លៃ១០ម៉ឺនរៀល ខ្លួនបានចំណេញ ៦ម៉ឺនរៀល ។ ជាក់ស្តែងនៅថ្ងៃទី១១ ខែតុលា ឆ្នាំ២០១៧ វេលាម៉ោង ១៥ជាង មានគេទូរស័ព្ទមកខ្លួនរកទិញគ្រឿងញៀនចំនួន ១ដី ពេលនោះខ្លួនបានប្រាប់ទៅគេវិញថា ចាំខ្លួនសួរគេ(សិទ្ធិ)សិន បន្ទាប់មកខ្លួនបានមកបន្ទប់របស់ឈ្មោះ សិទ្ធិ ដើម្បីសួររកទិញថ្នាំញៀនតាមចំនួនដែលមួយកម្ទីងទិញ ពេលនោះឈ្មោះសិទ្ធិ សួរខ្លួនថា ម៉េចបានខ្លួនទិញច្រើនម៉្លេះ ពីព្រោះខ្លួនមិនសូវមានលុយ ហើយធ្លាប់ទិញពីគេ(សិទ្ធិ)តែ១០ម៉ឺនរៀល ខ្លួនប្រាប់ឈ្មោះ សិទ្ធិ ថា មានមួយរបស់ខ្លួនត្រូវការទិញ ឈ្មោះសិទ្ធិ សួរខ្លួនថា តើស្គាល់គេច្បាស់ រឺ អត់ ខ្លួនប្រាប់វិញថា ស្គាល់ច្បាស់ទើបឈ្មោះ សិទ្ធិ ព្រមលក់ឱ្យក្នុង១ដីតម្លៃ ១២០ដុល្លារអាមេរិក ហើយខ្លួនបានសុំឱ្យគេគិតតែ ១០០ដុល្លារអាមេរិក បានហើយ ទុកឱ្យខ្លួនបាន ២០ដុល្លារផង ឈ្មោះ សិទ្ធិ ក៏យល់ព្រម។ លុះដល់វេលាម៉ោងប្រហែល១៦ និង៣០នាទី ខណៈពេលដែលខ្លួនកំពុងដោះដូរថ្នាំញៀនជាមួយ ក៏ត្រូវសមត្ថកិច្ចឃាត់ខ្លួន រួមជាមួយ វត្តតាងថ្នាំញៀន តែម្តង។ បច្ចុប្បន្នរបស់ខ្លួនរួមមាន៖ ឈ្មោះ សិទ្ធិ ភេទប្រុស ជនជាតិខ្មែរ (ត្រូវបានឃាត់ខ្លួន) និង រូបខ្លួន ។

-ជនជាប់ចោទឈ្មោះ: **សិសិដ្ឋ** បានឆ្លើយថា កាលពីថ្ងៃទី១១ ខែតុលា ឆ្នាំ២០១៧ វេលាម៉ោង១ជាង ឈ្មោះ ពារ បានទូរស័ព្ទមកខ្លួនតាមរយៈលេខ០១០ ៣២៤ ៥៦៧ មកឱ្យខ្លួនមកយកអាររបស់គាត់នៅវត្តដំបូកខ្ពស់ក្បែរផ្ទះសំរាម។ ក្រោយមកបានប្រហែលជា១៥នាទី ខ្លួនក៏បានទៅកន្លែងអ្វីដែលគាត់ប្រាប់ក៏បានឃើញខោអាវដូចដែលគាត់បានប្រាប់តាមទូរស័ព្ទ។ ខ្លួនក៏បានយកអារនោះមកខុសដូរ១២៥ ផ្លូវលេខ៤៤ បេ សង្កាត់បឹងទំពុន ខណ្ឌមានជ័យ រាជធានីភ្នំពេញ បន្ទប់លេខ៥២ ។ ខ្លួនមិនបានស្រាយអារនោះមើលទេនៅក្នុងបន្ទប់ខុសដូរបានគ្នា៤នាក់ ។ ខ្លួនចូលក្នុងបន្ទប់ខុសដូរនោះប្រហែលជា ១ម៉ោង ស្របតែមានប៉ូលីសសំរុកចូលក្នុងបន្ទប់ឃាត់រូបខ្លួន និងឈ្មោះ **សម្បត្តិ** បញ្ហា ,ឈ្មោះ សម្បត្តិ ចំពោះឈ្មោះ គឺ បានរត់ចេញគេចខ្លួនបាត់ ។ ខ្លួនរកស៊ីជួញដូរគ្រឿងញៀនរយៈពេលបានប្រហែលជាមួយខែមកហើយ ។ ថ្នាំញៀនយកមកលក់គឺយកពីហាពារ និងហាបុង ជាមនុស្សតែម្នាក់។ ក្នុង១ថ្ងៃខ្លួនលក់ថ្នាំញៀនអស់ចំនួន ១ដីបានចំនួន ១០០ដុល្លារចំណេញបានប្រាក់ចំនួន ២០ដុល្លារ ។ ពេលសមត្ថកិច្ចឃាត់ខ្លួនដកហូតបានថ្នាំញៀនចំនួន ១កូនថង់របស់ខ្លួនចំណែក៤កញ្ចប់ផ្សេងទៀត នៅក្នុងអារ ពុំបានដឹងនោះទេ។ ក្រៅពីថ្នាំញៀនមានឧបករណ៍សម្រាប់ដក់ផ្សេងទៀត។ សមត្ថកិច្ចបានចុះបង្ក្រាបដកហូតទូរស័ព្ទដែររបស់ខ្លួនចំនួន ៣គ្រឿង៖ ១.សេវេនភ្លើង ពណ៌ខ្មៅ, ២.

ស៊ិចភ្លើស ពណ៌ទឹកមាស, ៣.ស៊ិច ពណ៌ទឹកមាស, ៤.លុយដុល្លាចំនួន ៨០០ដុល្លា និងលុយខ្មែរចំនួន ២០០០០០០(ពីរលាន)រៀល ,ម៉ូតូ១គ្រឿងម៉ាកនិច ពណ៌ខ្មៅលាយក្រហមសេរីឆ្នាំ២០១៤ ពាក់ស្លាកលេខ ២០៨៩ ភ្នំពេញ១០១ ។ ចំណែកទូរស័ព្ទម៉ាកសេរេសភ្លើសពណ៌ខ្មៅ ,ទូរស័ព្ទម៉ាកស៊ីនពណ៌ទឹកមាស ជាបស់ ប្អូន និងម្តាយរបស់ខ្លួនដែលគាត់ឱ្យយកទៅមើលថ្មី ចំណែកលុយដែលសមត្ថកិច្ចដកហូតនោះ គឺជាលុយម្តាយរបស់ខ្លួនឱ្យយកទៅបង់ រៀនទូរស័ព្ទ៨០០ដុល្លា ។

-តាមអំណាចកំណត់ហេតុស្តាប់ចម្លើយរបស់ជនជាប់ចោទឈ្មោះ: **លីសិដ្ឋ** ឆ្លើយនៅមន្ទីរ ប្រឆាំងគ្រឿងញៀន កាលពីថ្ងៃទី១១ ខែតុលា ឆ្នាំ២០១៧ ថា បានជាសមត្ថកិច្ចឃាត់ខ្លួនមកកាន់ទីនេះពីព្រោះ ខ្លួនប្រព្រឹត្តសកម្មភាពរកស៊ីលក់ដូរថ្នាំញៀនខុសច្បាប់ កាលពីថ្ងៃទី១១ ខែតុលា ឆ្នាំ២០១៧ ។ ខ្លួនសូមឆ្លើយ សារភាពចំពោះមុខសមត្ថកិច្ចថាខ្លួនចេះប្រើប្រាស់គ្រឿងញៀនរយៈពេលប្រហែល ១ឆ្នាំមកហើយគឺជាក់ គ្រឿងញៀនទឹកកកដែលទិញពីក្មេងៗ នៅមុខក្តាន់ពីរនៅមុខសួនច្បារក្រសួងការពារជាតិ នៅអំឡុងខែសីហា ឆ្នាំ២០១៧ ខ្លួនបានស្គាល់ឈ្មោះ: ហុង ភេទប្រុស នៅក្នុងបន្ទប់ខាងអូរខេ ឡាហ្វេហ្គាស់ ផ្លូវ២៧១ ។ ពេល នោះឈ្មោះ: ហុង បានណែនាំខ្លួនឱ្យចេះរកស៊ីថ្នាំញៀន ហើយបានប្រគល់ថ្នាំញៀនចំនួន ១ដី មកឱ្យខ្លួនហើយ ប្រាប់ថា ពេលលក់អស់លុយឱ្យទៅគេ(ហុង) ចំនួន ៨០ដុល្លា។ ឈ្មោះ: ហុង បានប្រគល់ថ្នាំញៀនទឹកកក ចំនួនមួយៗ ប្រាំលើក ទើបឡើងដល់កន្លះជ្រុង តម្លៃ៣៥០ដុល្លា ។ ពេលខ្លួនយកមករំលែកលក់ចេញ បាន តម្លៃជាង ៦០០ដុល្លាអាមេរិក ។នៅថ្ងៃទី១១ ខែតុលា ឆ្នាំ២០១៧ ឈ្មោះ: ហុង បានទូរស័ព្ទមកប្រាប់ខ្លួនឱ្យទៅ យកថ្នាំញៀននៅក្បែរផ្ទះសំរាម ដែលនៅតាមផ្លូវចូលវត្តដំបូកខ្ពស់។ ពេលទៅដល់ផ្ទះសំរាមខ្លួនបានឃើញ និងយកថ្នាំញៀនមកដល់បន្ទប់កំបើកមើលឃើញថ្នាំញៀនទឹកកកចំនួន៥ថង់ ក្នុងមួយថង់ៗទម្ងន់១ខាំ ហើយ ខ្លួនបើកយកមួយថង់មករំលែកច្រកចូលថង់តូចៗចំនួន ១ជ្រុង។ ហើយបានទូរស័ព្ទទៅសួរឈ្មោះ: ហុង ថា ច្រើនម៉្លេះ។ ពេលនោះឈ្មោះ: ហុង ប្រាប់ថាចាំយកឱ្យមួយគាត់ផង ចំនួន ៤ថង់ នៅពេលគេ(ម៉ួយ) ទូរស័ព្ទ មកខ្លួន។ រហូតដល់ម៉ោង៤ ថ្ងៃដដែលនេះ ស្រាប់តែមានគេមកគោះទ្វារ ខ្លួនក៏បើកទ្វារស្រាប់តែឃើញសមត្ថ កិច្ច ពួកខ្លួនក៏រត់ទៅក្រោយ ហើយឈ្មោះ: បិះ(**លីសិដ្ឋ**) បាយកថ្នាំញៀន៤ថង់នោះគប់ទៅក្រោមចូលទៅ ក្នុងផ្ទះប្រជាជន។ បន្ទាប់មកពួកខ្លួនត្រូវសមត្ថកិច្ចឃាត់ខ្លួនជាមួយថ្នាំញៀនមួយខាំ។ ក្រោយមកសមត្ថកិច្ច បានទៅយកថ្នាំញៀនដែលគប់ចោលនោះមកវិញ។ ចំពោះជញ្ជីងថ្នាំញៀនចំនួន២នោះ គឺឈ្មោះ: ហុង ដាក់ក្នុងកញ្ចប់ថ្នាំញៀនចំនួន១ ហើយមួយទៀតជាបស់ឈ្មោះ: ណែត ជាអ្នកយកមកឱ្យសម្រាប់ផ្លឹងថ្នាំញៀន។ រីឯឈ្មោះ: ឡុង, វិទូ ,សម្បត្តិ គឺពុំដែលពាក់ព័ន្ធក្នុងករណីជួញដូរថ្នាំញៀនទេ គ្រាន់ធ្លាប់មកទិញជាក់តែ ប៉ុណ្ណោះ។ នៅពេលខ្លួនជួញដូរថ្នាំញៀនខាងលើមានបក្ខពួកដូចខាងក្រោម:

១.ឈ្មោះ: បិះ (**លីសិដ្ឋ**) ឃាត់ខ្លួន

២.ឈ្មោះ ហុង ភេទប្រុស អាយុ ជាង២០ឆ្នាំ ជនជាតិខ្មែរ ទីលំនៅពុំពិតប្រាកដ កាន់ទូរស័ព្ទ ០១០ ៣២៤៥៦៧ ដែលមានភិនភាគដូចខាងក្រោម៖

មានធំ កំពស់មួយម៉ែត្រចិត្តសិប សម្បុរស សក់ស្លួត ច្រមុះស្រួច ។

-ជនជាប់ចោទឈ្មោះ: ██████████ បញ្ជី បានឆ្លើយថា កាលពីថ្ងៃទី១១ ខែតុលា ឆ្នាំ២០១៧ វេលាម៉ោង ១២ថ្ងៃត្រង់ ខ្លួនចុះទៅទិញបាយពេលឡើងមកវិញក៏បានឃើញឈ្មោះ: តី ,ឈ្មោះ: សិទ្ធ និងឈ្មោះ: បាក់ កំពុង ជក់គ្រឿងញៀននៅក្នុងបន្ទប់ ខ្លួនក៏បានហូបបាយហើយក៏ជក់ថ្នាំញៀនជាមួយគ្នា។ នៅក្នុងបន្ទប់ខុនដូរលេខ ៥២ មានគ្នាចំនួន ៤នាក់ ខ្លួនមកបន្ទប់ខុនដូរនេះរយៈពេល៣ថ្ងៃមកហើយ ខ្លួនគ្មានផ្ទះទេ ពីមុននៅជាមួយសង្ឃ។ ក្រោយពេលពួកខ្លួនជក់ថ្នាំញៀនរួចហើយខ្លួនបំរុងចុះទៅក្រោមវិញ ឈ្មោះ: តី បានប្រាប់ខ្លួនថា ធ្វើខោ អាវឱ្យឈ្មោះ: ពារ ខ្លួនក៏ទទួលចំណែកឈ្មោះ: តី ទៅបើកទូពេលនោះសមត្ថកិច្ចក៏បុកចូលតែម្តង យាត់រូបខ្លួន, សម្បត្តិ, សិទ្ធ ។ ខ្លួនមិនបានជួញដូរគ្រឿងញៀនទេ ខ្លួនទទួលស្គាល់ថា ខ្លួនប្រើប្រាស់គ្រឿងញៀន ។ ពេល សមត្ថកិច្ចយាត់ខ្លួនដកហូតថ្នាំញៀន ចំនួន៤កញ្ចប់ពីឈ្មោះ: ██████████ ពិសិដ្ឋ ចំណែកថ្នាំញៀន ៤កញ្ចប់ទៀត គឺជា របស់ឈ្មោះ: តី ។ ហើយដកហូតលុយខ្លួនចំនួន ៤០០០រៀល ទូរស័ព្ទ១២៨០មួយគ្រឿង ។ ចំណែកឈ្មោះ: ██████████ ពិសិដ្ឋ សមត្ថកិច្ចដកហូតទូរស័ព្ទចំនួន ៣គ្រឿង លុយមួយចំនួន មាន លុយដុល្លា និងលុយខ្មែរ ប៉ុន្តែពុំដឹង ថាមានចំនួនប៉ុន្មានទេ។ ម៉ូតូ១គ្រឿងម៉ាកនិក។

-តាមអំណាចកំណត់ហេតុស្តាប់ចម្លើយរបស់ជនជាប់ចោទឈ្មោះ: ██████████ បញ្ជី ឆ្លើយនៅមន្ទីរ ប្រឆាំងគ្រឿងញៀន កាលពីថ្ងៃទី១១ ខែតុលា ឆ្នាំ២០១៧ ថា បានជាសមត្ថកិច្ចយាត់ខ្លួនមកកាន់ទីនេះពីព្រោះ ខ្លួនប្រព្រឹត្តសកម្មភាពប្រើប្រាស់ថ្នាំញៀន និងបានកាន់យកស្បែកដាក់សំលៀកបំពាក់ដែលមានលាក់ទុក គ្រឿងញៀនខាងក្នុងទៅឱ្យគេ តាមបញ្ជីរបស់ឈ្មោះ: សិទ្ធ ។ ខ្លួនសូមសារភាពចំពោះមុខសមត្ថកិច្ចថា ខ្លួន ពិតជាបានធ្វើសកម្មភាពខាងលើពិតប្រាកដមែន ដោយបានស្គាល់ឈ្មោះ: សិទ្ធ (██████████ ពិសិដ្ឋ) តាំងពីឆ្នាំ២០០៩ មកម្ល៉េះ ដោយធ្លាប់បានទៅដើរលេង និងញ៉ាំអីជាមួយគ្នាម្តងម្កាលរហូតមក។ នៅថ្ងៃទី៧ ខែតុលា ឆ្នាំ២០១៧ ក្រោយពីបានឈ្មោះ: គ្នាជាមួយសង្ឃ រួចមកខ្លួនក៏បានជិះម៉ូតូឌុបពីផ្សារច្បារអំពៅសំដៅទៅខុនដូររបស់ឈ្មោះ: សិទ្ធ នៅម៉ូដើមថ្នូរ ពេលទៅដល់ក៏អង្គុយលេង និងបាននិយាយប្រាប់ទៅឈ្មោះ: សិទ្ធ ដោយប្រាប់ថាខ្លួនបាន ឈ្មោះ: គ្នាជាមួយសង្ឃ ហើយសុំទៅឈ្មោះ: សិទ្ធ ថាស្នាក់នៅជាមួយ ២,៣ថ្ងៃ ទំរាំខ្លួនត្រូវរូរជាមួយសង្ឃវិ ញ។ នៅថ្ងៃ ខែ ឆ្នាំដែលនេះដែរ ខ្លួនបានប្រើប្រាស់គ្រឿងញៀនជាមួយឈ្មោះ: សិទ្ធ ។ ថ្ងៃទី០៨ ខែតុលា ឆ្នាំ ២០១៧ ខ្លួនបានប្រើប្រាស់គ្រឿងញៀនតែម្នាក់ឯងក្នុងបន្ទប់ របស់ឈ្មោះ: សិទ្ធ ក្នុងបរិមាណគ្រឿងញៀន ដែលមានតម្លៃប្រហែលពី ៥ដុល្លា ទៅ ១០ដុល្លា ហើយឈ្មោះ: សិទ្ធ ជាអ្នកផ្តល់ឱ្យ។ នៅថ្ងៃទី៩ ខែតុលា ឆ្នាំ ២០១៧ ឈ្មោះ: សិទ្ធ បានបបួលខ្លួនដើរលេងជាមួយមិត្តភក្តិរបស់គាត់ពេលត្រឡប់មកដល់បន្ទប់វិញ ក៏បាន

ប្រើប្រាស់គ្រឿងញៀនតែម្នាក់ឯង ។ នៅថ្ងៃទី១១ ខែតុលា ឆ្នាំ២០១៧ វេលាម៉ោងប្រហែល ១ថ្ងៃ ឈ្មោះ សិទ្ធ បានបបួលខ្លួន ដោយប្រាប់ថាអាអូនមកជិះម៉ូតូដើរលេងជាមួយហ្នឹងបង ដោយការអផ្សុកផងដែរនោះ ខ្លួនក៏បានទៅជាមួយឈ្មោះសិទ្ធ ពេលនោះឈ្មោះ សិទ្ធ បានជិះម៉ូតូពីខុនដូរមកដល់រង្វង់មូលដើមថ្នូរ ហើយ បានបត់តាមមុខសាលាវិទ្យាល័យដើមថ្នូរ សំដៅទៅផ្សារទួលទំពូង ពេលជិះម៉ូតូដល់កំណាត់ផ្លូវពាក់កណ្តាល ពីរង្វង់មូលដើមថ្នូរ និងផ្សារទួលទំពូងនោះ ឈ្មោះ សិទ្ធ បានឈប់ម៉ូតូ ហើយចុះទៅយកកញ្ចប់ថង់ខ្មៅដែល គេទម្លាក់ចោលនៅលើចិញ្ចើមផ្លូវ ដែលមានធូលីព័ទ្ធជុំវិញ មកដាក់លើម៉ូតូ រួចជិះមកខុនដូរវិញ ពេលនោះខ្លួន ឆ្ងល់ដែរឬន្តែមិនហ៊ានសួរទៅឈ្មោះ សិទ្ធ លុះដល់វេលាម៉ោងប្រហែល១៦ ថ្ងៃ ខែ ឆ្នាំដដែល ឈ្មោះ សិទ្ធ បាននិយាយមកខ្លួនថា អាអូនឯងចុះទៅដើរលេងនៅក្រោមទៅកុំឱ្យអផ្សុក បងឱ្យលុយ១០ដុល្លា ហើយបង សុំផ្ញើថង់ ខោ អាវ នេះយកទៅឱ្យគេនៅខាងក្រោមផង គឺមានគេនៅចាំទទួលនៅក្រោម ពេលដែលឈ្មោះ សិទ្ធ ហុចថង់ដាក់សំលៀកបំពាក់ដែលមានលាក់គ្រឿងញៀននៅខាងក្នុង មកឱ្យខ្លួនត្រូវសមត្ថកិច្ចចូលមក ឃាត់ខ្លួន ពេលនោះខ្លួនភ័យពេកក៏ទំលាក់ថង់ចោលទៅក្រោម តាមបញ្ជារបស់ឈ្មោះ សិទ្ធ ។

បក្ខពួករបស់ខ្លួនមាន៖ ឈ្មោះ សិទ្ធ (ពិសិដ្ឋ) ភេទប្រុស ត្រូវឃាត់ខ្លួន និង រូបខ្លួន ។

នៅពេលដែលឈ្មោះ សិទ្ធ ថ្លឹង និងច្រកគ្រឿងញៀនក្នុងខុនដូរនោះ គឺរូបខ្លួនបានឃើញ ហើយបាន និយាយថា បងអើយគ្រឿងញៀនអីច្រើនម៉្លេះ ។

-សាក្សីឈ្មោះ វិសាល បានឆ្លើយថា ខ្លួនជានគរបាលប៉ុស្តិ៍រដ្ឋបាលបឹងទំពន់ ខណ្ឌមានជ័យ រាជ ធានីភ្នំពេញ ត្រូវបានមេប៉ុស្តិ៍បញ្ជាឱ្យទៅចូលរួមធ្វើការតែកន្លែងនៅបន្ទប់ខុនដូរលេខ១២៥ បន្ទប់លេខ៥២ ជាមួយកម្លាំងសមត្ថកិច្ចនគរបាលមន្ទីរប្រឆាំងគ្រឿងញៀន ពេលខ្ញុំចុះទៅដល់ខាងមន្ទីរប្រឆាំងគ្រឿងញៀន បានធ្វើការបង្ក្រាបរួចអស់ហើយដោយឃើញឃាត់ខ្លួនបានជនប្រព្រឹត្តចំនួន ៤នាក់ គឺ ប្រុស៣នាក់,ស្រី១នាក់ និងប្រមូលបានវត្ថុតាង ជាគ្រឿងញៀនមួយចំនួន និងឧបករណ៍ប្រើប្រាស់ថ្នាំញៀន។ ចំពោះក្នុងមូលដ្ឋាន របស់ខ្ញុំកន្លងមកដែលមានការគ្រប់គ្រងយាងដឹកដល់មិនដែលឃើញមានតម្រុយចំពោះការប្រព្រឹត្តអំពើល្មើស គ្រឿងញៀនឡើយ ព្រោះថា នៅក្នុងតំបន់នោះគឺជាខុនដូរ មិនឃើញមានសកម្មភាពអ្វីដែលគួរឱ្យកត់សម្គាល់ ឡើយ ។

-តាមអំណានលទ្ធផលកោសលវិច្ឆ័យគ្រឿងញៀនលេខ ១២៣៧៦/១៧ ម.ព.អ.ជ.ប.គ.ញ ចុះថ្ងៃទី ១៨ ខែធ្នូ ឆ្នាំ២០១៧ របស់ជនជាប់ចោទឈ្មោះ ព្រីណែត ថា៖

ភិនភាគសំណាក៖ សំណាកនៅក្នុងស្រោមសំបុត្រពណ៌សបិទជិត មានហត្ថលេខាគណៈកម្មការ និង ស្នាមមេដៃរបស់ឈ្មោះ ព្រីណែត គឺ៖

សំណាក ជាប្រភេទក្រាមម្សៅថ្នាំ ពណ៌ស ទម្ងន់ ០,៦៨៩៦ក្រាម

បរិមាណ សំណាកនៅសល់ពីកោសលវិថ័យចំនួន ០,២១៤៨ ក្រាម

លទ្ធផល៖ វិជ្ជមាន,វត្តមានសារធាតុញៀនឈ្មោះ មេតំហ្វូតាមីន ។

បរិមាណសារធាតុ មេតំហ្វូតាមីន គិតជាភាគរយនៃទម្ងន់គឺ ៧៤.០៤%

កាសន្តិដ្ឋាន៖ សំណាកជាគ្រឿងញៀនប្រភេទក្រាមម្សៅឈ្មោះ មេតំហ្វូតាមីន (ហៅក្រៅ អាយ ឬ ម៉ាទឹកកក) ដែលមានកម្រិតភាពសុទ្ធ ៧៤.០៤% នៃទម្ងន់សរុប វាស្ថិតក្នុងតារាងទី២ មាត្រា ៥ ចំណាត់ថ្នាក់គ្រឿងញៀន ដូចមានចែងសម្ព័ន្ធ ក្នុងតារាងឧបសម្ព័ន្ធ ច្បាប់ស្តីពីការត្រួតពិនិត្យគ្រឿងញៀនកម្ពុជា ។

-តាមអំណានលទ្ធផលកោសលវិថ័យគ្រឿងញៀនលេខ ១២៣៧៧/១៧ ម.ព.អ.ជ.ប.គ.ញ ចុះថ្ងៃទី ១៨ ខែធ្នូ ឆ្នាំ២០១៧ របស់ជនជាប់ចោទឈ្មោះ: ■ ពិសិដ្ឋ ថា៖

ភិនភាគសំណាក៖ សំណាកនៅក្នុងស្រោមសំបុត្រពណ៌សបិទជិត មានហត្ថលេខាគណៈកម្មការ និងស្នាមមេដៃរបស់ឈ្មោះ: ■ ពិសិដ្ឋ គឺ៖

សំណាក ជាប្រភេទក្រាមម្សៅថ្នាំ ពណ៌ស ទម្ងន់ ០.៦៧៦៥ក្រាម

បរិមាណ សំណាកនៅសល់ពីកោសលវិថ័យចំនួន ០.១៧៤៤ ក្រាម

លទ្ធផល៖ វិជ្ជមាន,វត្តមានសារធាតុញៀនឈ្មោះ មេតំហ្វូតាមីន ។

បរិមាណសារធាតុ មេតំហ្វូតាមីន គិតជាភាគរយនៃទម្ងន់គឺ ៧៥.៥៥%

កាសន្តិដ្ឋាន៖ សំណាកជាគ្រឿងញៀនប្រភេទក្រាមម្សៅឈ្មោះ មេតំហ្វូតាមីន (ហៅក្រៅ អាយ ឬ ម៉ាទឹកកក) ដែលមានកម្រិតភាពសុទ្ធ ៧៥.៥៥% នៃទម្ងន់សរុប វាស្ថិតក្នុងតារាងទី២ មាត្រា ៥ ចំណាត់ថ្នាក់គ្រឿងញៀន ដូចមានចែងសម្ព័ន្ធ ក្នុងតារាងឧបសម្ព័ន្ធ ច្បាប់ស្តីពីការត្រួតពិនិត្យគ្រឿងញៀនកម្ពុជា ។

-តាមអំណានកំណត់ហេតុទទួលវត្ថុចាប់យកលេខ ៣១៤៤ រ.វ.ត ចុះថ្ងៃទី១៤ ខែតុលា ឆ្នាំ២០១៧ មាន៖

១.ស្រោមសំបុត្រពណ៌គឺចំនួន១ សរសេថា កញ្ចប់វត្ថុតាងគ្រឿងញៀន ប្រភេទម្សៅក្រាមពណ៌ស ថ្នាំទម្ងន់៤៩៥,៥០ក្រាម(បួនរយកៅសិបប្រាំកៀសហាសិបក្រាម) ដោយជនសង្ស័យឈ្មោះ: ■ ពិសិដ្ឋ ផ្គិតមេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង។

២.ស្រោមសំបុត្រពណ៌គឺចំនួន១ សរសេថា កញ្ចប់វត្ថុតាងគ្រឿងញៀន ប្រភេទម្សៅក្រាមពណ៌ស ថ្នាំទម្ងន់៣,៦៣ក្រាម(បីកៀសហុកសិបបីក្រាម) ដោយជនសង្ស័យឈ្មោះ: ■ ស្រីណេត ផ្គិតមេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង។

៣.ទូរស័ព្ទដៃចំនួន២គ្រឿងមាន NOKIAពណ៌ក្រហមលាយខ្មៅចំនួន១ និង ម៉ាក SAMSUNG ពណ៌សចំនួន១ចាស់(មិនដំណើរការ) និងជញ្ជីងថ្មីចំនួន២ ។

-តាមអំណាចកំណត់ហេតុផែនការ ត្រួតពិនិត្យជាក់ស្តែង ចុះថ្ងៃទី១១ ខែតុលា ឆ្នាំ២០១៧ របស់មន្ទីរ
ប្រឆាំងគ្រឿងញៀន គណៈកម្មការយើងបានធ្វើការត្រួតពិនិត្យបន្ទប់ខុនដូរលេខ៥២ ផ្ទះខុនដូរលេខ១២៥
ភូមិក្បាលទំនប់សង្កាត់បឹងទំពុន ខណ្ឌមានជ័យ រាជធានីភ្នំពេញ យើងបានធ្វើការផែនការរុករកវត្ថុតាង នៅ
ចំពោះមុខឈ្មោះ: [REDACTED] សុភនាត ភេទស្រី ដែលជាម្ចាស់បន្ទប់ជួលខាងលើ ការផែនការនេះយើងបានរក
ឃើញ និងចាប់យកសម្ភារៈវត្ថុតាងមាន៖ ម្សៅក្រាមស ចំនួន៨កញ្ចប់ និង សម្ភារៈប្រើប្រាស់មួយចំនួន ។

-តាមអំណាចកំណត់ហេតុទទួលស្គាល់សម្ភារៈ និង វត្ថុតាងលេខ ៣៤០ កណហា ចុះថ្ងៃទី១២ ខែតុលា
ឆ្នាំ២០១៧ របស់មន្ទីរប្រឆាំងគ្រឿងញៀន ថា បានធ្វើកំណត់ហេតុ ចំពោះមុខជនសង្ស័យដែលបានឃាត់ខ្លួន
ត្រូវជាម្ចាស់ សម្ភារៈវត្ថុតាង មានឈ្មោះ: [REDACTED] ស្រីណែត ភេទស្រី អាយុ ២៧ឆ្នាំ ជនជាតិខ្មែរ សញ្ជាតិខ្មែរ
វត្ថុតាងដកហូត សារធាតុប្រភេទមេតាហ្វេតាមីន(ICE) នៅចំពោះមុខរបស់ខ្លួនឈ្មោះ: [REDACTED] ស្រីណែត ។

-តាមអំណាចកំណត់ហេតុចាប់យក សម្ភារៈ ចុះថ្ងៃទី១២ ខែតុលា ឆ្នាំ២០១៧ របស់មន្ទីរប្រឆាំងគ្រឿង
ញៀន ថា បានតាមដានស៊ើបអង្កេតក្នុងករណី អនុវត្តតាមវិធានញុះញង់ឲ្យលក់ដោយខុសច្បាប់នូវសារធាតុ
ញៀន។ ជនសង្ស័យឈ្មោះ: [REDACTED] ស្រីណែត ត្រូវបានរកឃើញទាន់ពេលកំពុងប្រព្រឹត្តបទល្មើសនៅចំណុច
ខុនដូរលេខ១២៥ ផ្លូវ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ ឃាត់ខ្លួន ធ្វើការស្នាបផែនការ
ឃើញមាន៖ ទូរស័ព្ទដៃចំនួន ១គ្រឿង ,ជញ្ជីងសម្រាប់ផ្លឹងគ្រឿងញៀន ១គ្រឿង ។

-តាមអំណាចកំណត់ហេតុទទួលស្គាល់សម្ភារៈ និង វត្ថុតាងលេខ ៣៤១ កណហា ចុះថ្ងៃទី១២ ខែតុលា
ឆ្នាំ២០១៧ របស់មន្ទីរប្រឆាំងគ្រឿងញៀន ថា បានធ្វើកំណត់ហេតុ ចំពោះមុខជនសង្ស័យដែលបានឃាត់ខ្លួន
ត្រូវជាម្ចាស់ សម្ភារៈវត្ថុតាង មានឈ្មោះ: [REDACTED] ពិសិដ្ឋ ភេទប្រុស អាយុ ២៣ឆ្នាំ ជនជាតិខ្មែរ សញ្ជាតិខ្មែរ វត្ថុ
តាងដកហូត សារធាតុប្រភេទមេតាហ្វេតាមីន ទម្ងន់ ៤៩៥,៥០ក្រាម ភិនភាគ នៅចំពោះមុខរបស់ខ្លួនឈ្មោះ
[REDACTED] ស្រីណែត ។

-តាមអំណាចកំណត់ហេតុចាប់យក សម្ភារៈ ចុះថ្ងៃទី១២ ខែតុលា ឆ្នាំ២០១៧ របស់មន្ទីរប្រឆាំងគ្រឿង
ញៀន ថា បានតាមដានស៊ើបអង្កេតក្នុងករណី អនុវត្តតាមវិធានញុះញង់ឲ្យលក់ដោយខុសច្បាប់នូវសារធាតុ
ញៀន។ ជនសង្ស័យឈ្មោះ: [REDACTED] ពិសិដ្ឋ ត្រូវបានរកឃើញទាន់ពេលកំពុងប្រព្រឹត្តបទល្មើសនៅចំណុចខុនដូរ
លេខ១២៥ ផ្លូវ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ ឃាត់ខ្លួន ធ្វើការស្នាបផែនការឃើញ
មាន៖ ទូរស័ព្ទដៃចំនួន ១គ្រឿង ,ជញ្ជីងសម្រាប់ផ្លឹងគ្រឿងញៀន ១គ្រឿង, ម៉ូតូ ១គ្រឿងម៉ាកស៊ុយសុគី និង
ពណ៌ក្រហមលាយខ្មៅ ពាក់ស្លាលេខ ភ្នំពេញ ១DG ២០៨៨ លេខតួ CE៤៤F៣០៨៨៥៤ លេខម៉ាស៊ីនSAE២-
៣០៨៩៣០ ។

-តាមអំណានកំណត់ហេតុធ្វើតេស្ត និង វេចខ្ចប់វត្ថុតាង លេខ៩៤៤ កណហា ចុះថ្ងៃទី ១២ ខែតុលា ឆ្នាំ ២០១៧ នៅមន្ទីរប្រឆាំងគ្រឿងញៀន ថា បានដំណើរការ ដកសំណាកសារធាតុដែលមានតំរុយថា ជាគ្រឿង ញៀនខុសច្បាប់ដែលមាន ម្សៅក្រាមពណ៌សថ្លា ទម្ងន់សរុប ៤៩៥,៥០ក្រាម ជារបស់ឈ្មោះ: [REDACTED] ពិសិដ្ឋ វេច ខ្ចប់បញ្ជូនទៅសាលាដំបូងរាជធានីភ្នំពេញ ដើម្បីធ្វើតេស្តជំហានដំបូង ប្រភេទស៊ីម៉ុនតេស្ត បានបង្ហាញថា ប្រភេទមេតំហ្វូតាមីន ដែលស្ថិតនៅក្នុងចំណាត់ថ្នាក់សារធាតុហាមឃាត់ក្នុងតារាង២ នៃឧបសម្ព័ន្ធច្បាប់ ត្រួតពិនិត្យគ្រឿងញៀនកម្ពុជា ។ បន្ទាប់មកយើងបានដំណើរការវេចខ្ចប់វត្ថុតាងគ្រឿងញៀនខុសច្បាប់ ដែល មានចំនួនដូចខាងលើ នៅចំពោះមុខជនសង្ស័យដាក់បញ្ចូលក្នុងស្រោមសំបុត្រ ប្រភេទក្រដាសពណ៌ស មាន ភិនភាគលឿងទុំ បិទផ្តិតដោយការបង់ស្អិតសថ្លា ជាកិច្ចបញ្ចប់ ។

-តាមអំណានកំណត់ហេតុធ្វើតេស្ត និង វេចខ្ចប់វត្ថុតាង លេខ៩៤៥ កណហា ចុះថ្ងៃទី ១៣ ខែតុលា ឆ្នាំ ២០១៧ នៅមន្ទីរប្រឆាំងគ្រឿងញៀន ថាបានដំណើរការដកសំណាកសារធាតុដែលមានតំរុយថា ជាគ្រឿង ញៀនខុសច្បាប់ដែលមាន ម្សៅក្រាមពណ៌សថ្លា ទម្ងន់សរុប ៣,៦៣ក្រាម ជារបស់ឈ្មោះ: ណាត ស្រីណេត វេចខ្ចប់បញ្ជូនទៅសាលាដំបូងរាជធានីភ្នំពេញ ដើម្បីធ្វើតេស្តជំហានដំបូង ប្រភេទស៊ីម៉ុនតេស្ត បានបង្ហាញថា ប្រភេទមេតំហ្វូតាមីន ដែលស្ថិតនៅក្នុងចំណាត់ថ្នាក់សារធាតុហាមឃាត់ក្នុងតារាង២ នៃឧបសម្ព័ន្ធច្បាប់ ត្រួតពិនិត្យគ្រឿងញៀនកម្ពុជា ។ បន្ទាប់មកយើងបានដំណើរការវេចខ្ចប់វត្ថុតាងគ្រឿងញៀនខុសច្បាប់ ដែល មានចំនួនដូចខាងលើ នៅចំពោះមុខជនសង្ស័យដាក់បញ្ចូលក្នុងស្រោមសំបុត្រ ប្រភេទក្រដាសពណ៌ស មាន ភិនភាគលឿងទុំ បិទផ្តិតដោយការបង់ស្អិតសថ្លា ជាកិច្ចបញ្ចប់ ។

-តាមអំណានរបាយការណ៍លេខ ៩៤៧ រ.ប.ក ចុះថ្ងៃទី ១៤ ខែតុលា ឆ្នាំ២០១៧ របស់មន្ទីរប្រឆាំង គ្រឿងញៀន បានសន្និដ្ឋានថា ផ្អែកតាមសកម្មភាពដែលបានប្រព្រឹត្ត និងឆ្លងតាមការស្តាប់ចម្លើយ រួមជាមួយ វត្ថុតាងដែលបានចាប់យក មានឈ្មោះ: [REDACTED] ស្រីណេត ភេទស្រី និងឈ្មោះ: [REDACTED] ពិសិដ្ឋ ភេទប្រុស និង ឈ្មោះ: [REDACTED] បញ្ញា ភេទប្រុស ពិតជាបានប្រព្រឹត្តអំពើជួញដូរដោយខុសច្បាប់នូវសារធាតុញៀន កាលពីថ្ងៃទី ១១ ខែតុលា ឆ្នាំ២០១៧ នៅចំណុចខុសដូរលេខ១២៥(បន្ទប់លេខ៥២) ផ្លូវលេខ៤៤បេ សង្កាត់បឹងទំពុន ខណ្ឌ មានជ័យ រាជធានីភ្នំពេញ ប្រាកដមែន ។

សេចក្តីសន្និដ្ឋានម្តីរបស់តំណាងអយ្យការ

-តំណាងអយ្យការបានធ្វើសេចក្តីសន្និដ្ឋានថា ក្រោយពីបានស្តាប់ចម្លើយរបស់ជនជាប់ចោទឈ្មោះ: [REDACTED] ស្រីណេត និងឈ្មោះ: [REDACTED] ពិសិដ្ឋ ,ឈ្មោះ: [REDACTED] បញ្ញា បានឆ្លើយសារភាពថាខ្លួនពិតជាបានប្រព្រឹត្ត មែន ដែលវត្ថុតាងគ្រឿងញៀនទាំងនេះគឺឈ្មោះ: ហុង ជាអ្នកផ្តល់ឲ្យលក់ ដែលចម្លើយនេះស៊ីសង្វាក់ជាមួយ ចម្លើយរបស់ជនជាប់ចោទឈ្មោះ: [REDACTED] ស្រីណេត ឆ្លើយថាខ្លួនបានទិញគ្រឿងញៀនម្តងក្នុងតម្លៃ ១០ម៉ឺន

រៀល ពីឈ្មោះ ពិសិដ្ឋ នៅខុនដូរបន្ទប់លេខ៥២ មករំលែកលក់បន្តបានចំណេញម្តង ៦ម៉ឺនរៀល និងបាន
បញ្ជាទិញពីឈ្មោះ ពិសិដ្ឋ ១ជី ក៏ត្រូវសមត្ថកិច្ចឃាត់ខ្លួន ចំពោះចម្លើយរបស់ឈ្មោះ ពិសិដ្ឋ ឆ្លើយថា
ខ្លួនត្រូវបានឈ្មោះ ហុង បញ្ជូនថ្នាំញៀនមកឱ្យខ្លួនលក់ ពេលលក់អស់ទើបទូទាត់លុយ ដែលការបញ្ជូនថ្នាំ
ញៀននេះតាមរយៈថង់ខ្មៅដាក់ក្បែរសម្រាម រីឯឈ្មោះ បញ្ជា ឆ្លើយថាខ្លួនត្រូវបានឈ្មោះ ពិសិដ្ឋ
ពឹងឱ្យជួយយកថង់ខ្មៅទៅឱ្យគេ ហើយក្នុងរយៈពេលដែលខ្លួនសុំបន្ទប់ខុនដូរបស់ឈ្មោះ ពិសិដ្ឋ ស្នាក់អា
ស្រយំនៅបណ្តោះអាសន្ន គឺខ្លួនបានឃើញ ពិសិដ្ឋ ច្រកគ្រឿងញៀន។ ហើយកម្លាំងសមត្ថកិច្ច ក៏ចុះប
ង្ក្រាបធ្វើតាមរយៈវិធានព្យុះព្យង់ ធ្វើការឆែកឆេរដល់លំនៅដ្ឋានបន្ទប់ខុនដូរលេខ៥២ រកឃើញក្រាមពណ៌
សថ្នាំទម្ងន់សរុប ៤៩៥,៥០ក្រាម ជារបស់ឈ្មោះ ពិសិដ្ឋ និងម្សៅក្រាមពណ៌សថ្នាំ ទម្ងន់សរុប ៣,៦៣
ក្រាម ជារបស់ឈ្មោះ ស្រីណេត បន្ទាប់ពីបានពិនិត្យកំណត់ហេតុធ្វើតេស្ត និងលទ្ធផលកោសលវិច័យ
ព្រមទាំងវត្ថុតាង គឺពិតជាមានអំពើជួញដូរដោយខុសច្បាប់នូវសារធាតុញៀន ដែលប្រព្រឹត្តដោយជនជាប់
ចោទឈ្មោះ ស្រីណេត និងឈ្មោះ ពិសិដ្ឋ ,ឈ្មោះ បញ្ជា កាលពីថ្ងៃទី ១១ ខែតុលា ឆ្នាំ
២០១៧ ប្រាកដមែន ដែលអំពើនេះតម្រូវឱ្យផ្តន្ទាទោសតាមមាត្រា ៤០ នៃច្បាប់ស្តីពីការត្រួតពិនិត្យគ្រឿង
ញៀន។ ដូចនេះតំណាងអយ្យការសុំតម្កល់ដីកាសន្និដ្ឋានស្ថាពរលេខ ៦០២ អ.យ.ដ ចុះថ្ងៃទី២២ ខែកុម្ភៈ ឆ្នាំ
២០១៨ ដដែល សូមក្រុមប្រឹក្សាពិចារណា សម្រេចផ្តន្ទាទោសតាមច្បាប់ ។

សេចក្តីសន្និដ្ឋានរបស់មេធាវីការពារជនជាប់ចោទ

-លោកមេធាវី ជំនាញ ជាមេធាវីការពារសិទ្ធិឱ្យជនជាប់ចោទឈ្មោះ ពិសិដ្ឋ បាន
ធ្វើសេចក្តីសន្និដ្ឋានការពារថា កូនក្តីខ្លួនបានឆ្លើយសារភាពថាខ្លួនពិតជាបានប្រព្រឹត្តិមែន ហើយការប្រព្រឹត្តិនេះ
កើតឡើងដោយសារតែ សមត្ថកិច្ចទាក់ទងបានលេខទូរស័ព្ទពីមិត្តភក្តិរបស់ខ្លួនហើយឱ្យលុយកូនក្តីខ្លួនចំនួន
១២០ដុល្លារអាមេរិក ទៅទិញយកមកលក់ឱ្យ ក្នុងតម្លៃចំនួន ១០០ដុល្លារអាមេរិក ទង្វើនេះហើយដែលធ្វើឱ្យកូន
ក្តីខ្លួនកើតនូវការចង់បានដើម្បីបានផលចំណេញយកទៅចិញ្ចឹមកូនតូចៗ២នាក់នៅក្នុងបន្ទុក ពេលកូនក្តីខ្លួន
ទិញបានហើយយកមកលក់ឱ្យក៏ត្រូវបានសមត្ថកិច្ចចាប់ឃាត់ខ្លួនតែម្តង ដែលឆែកឆេរបានថ្នាំញៀននៅក្នុងខ្លួន
កូនក្តីមានទម្ងន់ ៣,៦៣ក្រាមតែប៉ុណ្ណោះ ចំណែកឯថ្នាំញៀនទម្ងន់ ៤៩៥,៥០ក្រាមនោះមិនមែនជារបស់កូនក្តី
ខ្លួនទេព្រោះសមត្ថកិច្ចឆែកឆេរឃើញនៅក្នុងបន្ទប់ខុនដូរលេខ៥២ ។ បន្ទាប់ពីឃាត់ខ្លួនកូនក្តីខ្លួនបានកូនក្តីខ្លួនក៏
សហការណ៍ជាមួយសមត្ថកិច្ចដោយនាំទៅដល់បន្ទប់ខុនដូរលេខ៥២ ដែលធ្វើការបង្ក្រាបបានថ្នាំញៀនមួយ
ចំនួន និងឧបករណ៍ប្រើប្រាស់ និងឃាត់ខ្លួនបានជនប្រព្រឹត្តិបន្ថែមទៀត ។ សូមលោកប្រធានក្រុមប្រឹក្សាមេត្តា
ពិនិត្យ និងពិចារណា លើចម្លើយសារភាព និងការសហការណ៍ជាមួយសមត្ថកិច្ចគ្រប់នីតិវិធី ដែលគប្បីផ្តល់
ស្ថានសម្រាលទោសដល់កូនក្តីខ្លួនតាមច្បាប់។

លោកមេធាវី **■** សុខា ជាមេធាវីការពារសិទ្ធិឱ្យជនជាប់ចោទឈ្មោះ **■** ពិសិដ្ឋ និងឈ្មោះ **សេង បញ្ញា** បានធ្វើសេចក្តីសន្និដ្ឋានការពារថា កូនក្តីខ្លួនបានឆ្លើយសារភាពថា ដោយសារតែស្ថានភាព គ្រួសារក្រីក្រ ម្តាយចាស់ មានការខ្វះខាតជីវភាព ទើបខ្លួនរកស៊ីលក់ថ្នាំញៀន ដើម្បីជីវភាពគ្រួសារ ហើយ ការប្រព្រឹត្តរបស់កូនក្តីខ្លួនទាំងពីរនាក់គឺ ដោយសារតែមានការអូសទាញពីឈ្មោះ **■** ហៅហុង ដែលជាអ្នក យកថ្នាំញៀនឱ្យកូនក្តីខ្លួន។ ដូច្នេះខ្លួនសុំឱ្យក្រុមប្រឹក្សា មេត្តាពិចារណាសម្រេចផ្តន្ទាទោសកម្រិតអប្បបរមា ក្នុងការឱ្យកូនខ្លួនបានកែប្រែកំហុសរបស់ខ្លួន ។

សំដីចុងក្រោយរបស់ជនជាប់ចោទ

- ជនជាប់ចោទឈ្មោះ **■** ស្រីណេត បាននិយាយសំដីចុងក្រោយបង្អស់ថា ខ្លួនសុំតុលាការ សម្រាលទោសដើម្បីបានឆាប់ទៅចិញ្ចឹមបីបាច់ថែរក្សាកូន២នាក់នៅក្នុងបន្ទុក។
- ជនជាប់ចោទឈ្មោះ **■** ពិសិដ្ឋ បាននិយាយសំដីចុងក្រោយបង្អស់ថា ខ្លួនសុំតុលាការបន្ធូរបន្ថយ ទោស ។
- ជនជាប់ចោទឈ្មោះ **■** បញ្ញា បាននិយាយសំដីចុងក្រោយបង្អស់ថា ខ្លួនសុំតុលាការបន្ធូរបន្ថយ ទោស ។

- ក្រោយពីបានស្តាប់ចម្លើយ និងអំណានរបស់ជនជាប់ចោទ
- ក្រោយពីបានស្តាប់ចម្លើយ របស់សាក្សី
- ក្រោយពីបានស្តាប់សេចក្តីសន្និដ្ឋានរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានការពាររបស់មេធាវីការពារជនជាប់ចោទ
- ក្រោយពីបានស្តាប់ជនជាប់ចោទនិយាយសំដីចុងក្រោយ
- ក្រោយពីបានពិនិត្យលើឯកសារ ភស្តុតាងនានា
- ក្រោយពីបានពិភាក្សា និង ពិចារណាត្រឹមត្រូវតាមច្បាប់ហើយ

សំណងហេតុ

១- កាលពីថ្ងៃទី១១ ខែតុលា ឆ្នាំ២០១៧ វេលាម៉ោងប្រហែល១៦ និង១០នាទី ដោយមានការដឹកនាំ សម្របសម្រួលពីលោកព្រះរាជអាជ្ញារង កម្លាំងជំនាញការិយាល័យប្រឆាំងជំនួញគ្រឿងញៀនខុសច្បាប់ នៃ មន្ទីរប្រឆាំងគ្រឿងញៀនបានចុះអនុវត្តវិធានប្រគល់ដោយមានការឃ្នាំមើល ឬ ញុះញង់ឱ្យលក់គ្រឿងញៀន ខុសច្បាប់ និងបានបង្ក្រាបនៅចំពេលមុខសញ្ញា កំពុងធ្វើសកម្មភាពនៅចំណុច ខុនដូរលេខ១២៥(បន្ទប់៥២) ផ្លូវលេខ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ ដោយបានឃាត់ខ្លួនជនសង្ស័យចំនួន១នាក់ ឈ្មោះ **■** ស្រីណេត ភេទស្រី អាយុ ២៧ឆ្នាំជនជាតិខ្មែរ និងចាប់យកវត្ថុតាង សារធាតុញៀន ប្រភេទមេត្តី

ហ្វូតាមីន (ICE) ទម្ងន់៣,៦៣ក្រាម ហើយភ្លាមៗនោះ យើងបាននាំខ្លួនជនសង្ស័យរូបនេះទៅចង្អុលបង្ហាញ
បន្ទប់(បន្ទប់ខុនដូរលេខ៥២) ហើយបានធ្វើការឆែកឆេររកឃើញ សារធាតុញៀនប្រភេទមេតាំហ្វូតាមីន (ICE)
ទម្ងន់៤៩៥,៥០ក្រាម ដោយឃាត់បានជនសង្ស័យចំនួន ២នាក់មានឈ្មោះ: ■ ពិសិដ្ឋ ភេទប្រុស អាយុ ២៣ឆ្នាំ
ជនជាតិខ្មែរ និងឈ្មោះ: ■ បញ្ញា ភេទប្រុស អាយុ ១៧ឆ្នាំជនជាតិខ្មែរ ទៀត ហើយកសាងសំណុំរឿង
បញ្ជូនជនសង្ស័យ និងវត្ថុតាង មកអយ្យការអមសាលាដំបូងរាជធានីភ្នំពេញ ដើម្បីចាត់ការតាមច្បាប់ ពិត
ប្រាកដមែន ។

២- នាពេលសវនាការជនជាប់ចោទឈ្មោះ: ■ ស្រីណែត បានឆ្លើយសារភាពថា ខ្លួនពិតជាបាន
ប្រព្រឹត្តសកម្មភាពជួញដូរថ្នាំញៀនមែន ដោយខ្លួនបានទៅទិញថ្នាំញៀនពីឈ្មោះ: ■ ពិសិដ្ឋ ក្នុងតម្លៃ ១០ម៉ឺន
រៀល ហើយយកមករំលែកលក់បន្តបានចំណេញចំនួន ៦ម៉ឺនរៀល ដែលចម្លើយនេះ បានស៊ីសង្វាក់ជាមួយ
ចម្លើយរបស់ឈ្មោះ: ■ ពិសិដ្ឋ ដែលបានឆ្លើយថា ខ្លួនធ្លាប់លក់ថ្នាំញៀនឱ្យឈ្មោះ: ■ ស្រីណែត មែន
ដែលស៊ីសង្វាក់ទៅនឹង ចម្លើយឆ្លើយនៅសមត្ថកិច្ច ចម្លើយនៅចំពោះមុខចៅក្រមស៊ើបសួរ រួមទាំងវត្ថុចាប់
យក ក៏ដូចជារបាយការណ៍របស់មន្ត្រីនគរបាល ព្រមទាំងភស្តុតាងផ្សេងៗ ដែលមាននៅក្នុងសំណុំរឿង
អាចបញ្ជាក់បានថា ជនជាប់ចោទពិតជាបានប្រព្រឹត្តអំពើ ជួញដូរដោយខុសច្បាប់នូវសារធាតុញៀន ប្រាកដ
មែន ។

៣- ជនជាប់ចោទឈ្មោះ: ■ ពិសិដ្ឋ បានឆ្លើយសារភាពថា ខ្លួនពិតជាបានប្រព្រឹត្តដូចការចោទ
ប្រកាន់មែន ដោយខ្លួនបានទិញថ្នាំញៀនពីឈ្មោះ: ហុង តាមរយៈទូរស័ព្ទ ដែលទិញនេះគឺឈ្មោះ: ហុង ជាអ្នក
បញ្ជូនឱ្យខ្លួនយកមកលក់ នៅពេលលក់អស់ទើបទូទាត់ផ្ញើលុយសងទៅឱ្យឈ្មោះ: ហុង ដែលមានភាពស៊ីស
ង្វាក់ទៅនឹងចម្លើយរបស់ឈ្មោះ: ■ ស្រីណែត ដែលថាបានទៅទិញថ្នាំញៀន ពីឈ្មោះ: ■ ពិសិដ្ឋ ដល់ខុន
ដូរបន្ទប់លេខ៥២ ប្រាកដមែន និងតាមចម្លើយរបស់ឈ្មោះ: ■ បញ្ញា ដែលឆ្លើយថា ក្នុងពេលដែលខ្លួនស្នា
ក់នៅក្នុងបន្ទប់ខុនដូររបស់ឈ្មោះ: ■ ពិសិដ្ឋ គឺធ្លាប់ឃើញឈ្មោះ: ■ ពិសិដ្ឋ ច្រក និងថ្លឹងថ្នាំញៀនសម្រាប់
លក់មែន ដែលចម្លើយទាំងនេះ ស៊ីសង្វាក់ទៅនឹងចម្លើយដែលបានឆ្លើយនៅចំពោះមុខមន្ត្រីនគរបាល និង
ចម្លើយនៅចំពោះមុខចៅក្រមស៊ើបសួរ រួមទាំងវត្ថុចាប់យក ក៏ដូចជារបាយការណ៍របស់មន្ត្រីនគរបាល ព្រម
ទាំងភស្តុតាងផ្សេងៗ ដែលមាននៅក្នុងសំណុំរឿង ប្រាកដមែន ។

៤- នាពេលសវនាការជនជាប់ចោទឈ្មោះ: ■ បញ្ញា បានឆ្លើយបដិសេធថា ខ្លួនពុំបានប្រព្រឹត្តដូច
ការចោទប្រកាន់ទេ ដែលចម្លើយនេះគ្រាន់តែជាចម្លើយដោះសារតែប៉ុណ្ណោះ ព្រោះថា តាមចម្លើយដែលឆ្លើយ
នៅចំពោះមុខចៅក្រមស៊ើបសួរបានឆ្លើយថា ក្នុងអំឡុងពេលដែលខ្លួនកំពុងស្នាក់នៅក្នុងបន្ទប់ខុនដូរគឺ ខ្លួនធ្លាប់
ឃើញឈ្មោះ: ■ ពិសិដ្ឋ ច្រក និងថ្លឹង ថ្នាំញៀន ព្រមទាំងពឹងឱ្យជួយកាន់កញ្ចប់មួយយកទៅឱ្យគេ ដោយ
ទទួលបានប្រាក់ចំនួន ១០ដុល្លារអាមេរិក ពីឈ្មោះ: ■ ពិសិដ្ឋ ផងដែរ ព្រមទាំងសមត្ថកិច្ចចូលទៅឃាត់ខ្លួន
បាននៅក្នុងបន្ទប់ខុនដូរលេខ៥២ រួមទាំងឆែកឆេររកឃើញថ្នាំញៀន នៅក្នុងបន្ទប់នោះផងដែរ តាមរយៈការ

ឆ្លើយដោះសាររបស់ជនជាប់ចោទ ពុំបានភស្តុតាងណាមួយដែលបញ្ជាក់ឱ្យតុលាការជឿបានឡើយ ព្រោះ ចម្លើយដែលបានឆ្លើយនៅចំពោះមុខមន្ត្រីនគរបាល និងចម្លើយនៅចំពោះមុខចៅក្រមស៊ើបសួរ រួមទាំងវត្ត ចាប់យក ក៏ដូចជារបាយការណ៍របស់មន្ត្រីនគរបាល ព្រមទាំងភស្តុតាងផ្សេងៗ ដែលមាននៅក្នុងសំណុំរឿង ពិតជាបញ្ជាក់បានថាជនជាប់ចោទឈ្មោះ: [REDACTED] បញ្ជា ពិតជាបានប្រព្រឹត្តអំពើ ជួញដូរដោយខុសច្បាប់នូវ សារធាតុញៀន ប្រាកដមែន ។

៥- ជនជាប់ចោទឈ្មោះ: [REDACTED] ស្រីណែត និងឈ្មោះ: [REDACTED] ពិសិដ្ឋ ជានីតិជន ដែលមានសមត្ថភាព ទទួលខុសត្រូវខាងផ្នែកព្រហ្មទណ្ឌ ពោលគឺជនជាប់ចោទពុំមានភស្តុតាងណាមកបញ្ជាក់ថា មានបញ្ហាខាង ស្មារតីឡើយ ដូច្នេះជនជាប់ចោទពិតជាមានស្មារតីយល់ដឹងពីផលវិបាកដែលកើតចេញពីអំពើប្រព្រឹត្តរបស់ ខ្លួន ។

៦- ជនជាប់ចោទឈ្មោះ: [REDACTED] បញ្ជា ជានីតិជន ដែលមានសមត្ថភាពទទួលខុសត្រូវខាងផ្នែកព្រហ្ម ទណ្ឌ ពោលគឺជនជាប់ចោទពុំមានភស្តុតាងណាមកបញ្ជាក់ថា មានបញ្ហាខាងស្មារតីឡើយ ដូច្នេះជនជាប់ ចោទពិតជាមានស្មារតីយល់ដឹងពីផលវិបាកដែលកើតចេញពីអំពើប្រព្រឹត្តរបស់ខ្លួន ។

៧- សកម្មភាពរបស់ជនជាប់ចោទ បានបញ្ជាក់យ៉ាងច្បាស់ពីចេតនាទុច្ចរិត ក្នុងការជួញដូរដោយខុស ច្បាប់នូវសារធាតុញៀន ដែលបណ្តាលឱ្យមានគ្រោះថ្នាក់ដល់អ្នកដទៃប្រាកដមែន ។

៨- អំពើប្រព្រឹត្តរបស់ជនជាប់ចោទ បានធ្វើឱ្យប៉ះពាល់ដល់របៀបរៀបរយសាធារណៈ និងសន្តិសុខ សង្គម ព្រមទាំងសុខភាពស្មារតីរបស់អ្នកដទៃ ។

៩- វត្តចាប់យកដូចមានក្នុងកំណត់ហេតុទទួលវត្តចាប់យកលេខ ៣១៤៤ រ.វ.ត ចុះថ្ងៃទី១៤ ខែតុលា ឆ្នាំ២០១៧ មាន:

ក.ស្រោមសំបុត្រពណ៌គីចំនួន១ សរសេថា កញ្ចប់វត្តតាងគ្រឿងញៀន ប្រភេទម្សៅក្រាមពណ៌ស ផ្ទាទម្ងន់៤៩៥,៥០ក្រាម(បួនរយកៅសិបប្រាំក្បឿសហសិបក្រាម) ដោយជនសង្ស័យឈ្មោះ: [REDACTED] ពិសិដ្ឋ ផ្គិត មេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង។

ខ.ស្រោមសំបុត្រពណ៌គីចំនួន១ សរសេថា កញ្ចប់វត្តតាងគ្រឿងញៀន ប្រភេទម្សៅក្រាមពណ៌ស ផ្ទាទម្ងន់៣,៦៣ក្រាម(បីក្បឿសហុកសិបបីក្រាម) ដោយជនសង្ស័យឈ្មោះ: [REDACTED] ស្រីណែត ផ្គិតមេដៃទទួល ស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង។

គ.ទូរស័ព្ទដៃចំនួន២គ្រឿងមាន NOKIAពណ៌ក្រហមលាយខ្មៅចំនួន១ និង ម៉ាក SAMSUNG ពណ៌ សចំនួន១ចាស់(មិនដំណើរការ) និងជញ្ជីងថ្លឹងចំនួន២ គប្បីរឹបអូស ។

១០- ជនជាប់ចោទឈ្មោះ: [REDACTED] បញ្ជា ជានីតិជនអាយុ ១៧ឆ្នាំ ដែលគប្បីតុលាការពិចារណា ទៅ លើមាត្រា ១៦០ នៃក្រមព្រហ្មទណ្ឌ ។

១១-មានពិរុទ្ធភាពគ្រប់គ្រាន់ដើម្បីដាក់បន្ទុកលើឈ្មោះ: ■■■ ស្រីណែត ភេទស្រី អាយុ ២៧ឆ្នាំជនជាតិខ្មែរ សញ្ជាតិខ្មែរ និង ឈ្មោះ: ■■■ ពិសិដ្ឋ ភេទប្រុស អាយុ ២៣ឆ្នាំ ជនជាតិខ្មែរ សញ្ជាតិខ្មែរ និងឈ្មោះ: ■■■ បញ្ញា ភេទប្រុស អាយុ ១៧ឆ្នាំជនជាតិខ្មែរ សញ្ជាតិខ្មែរ ពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅចំណុចខុសដូរលេខ១២៥(បន្ទប់លេខ៥២) ផ្លូវលេខ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ កាលពីថ្ងៃទី១១ ខែតុលា ឆ្នាំ២០១៧ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន ។

ហេតុដូច្នោះសម្រេច

១-ផ្ដន្ទាទោស

ក. ឈ្មោះ: ■■■ ស្រីណែត ហៅ ដា ភេទស្រី អាយុ ២៧ឆ្នាំ សញ្ជាតិខ្មែរ ដាក់ពន្ធនាគារកំណត់ ២៣ (ទ័ន្ទ) ឆ្នាំ និង ពិន័យជាប្រាក់ចំនួន ៥០.០០០.០០០ (ហាសិបលាន) រៀល

ខ. ឈ្មោះ: ■■■ ពិសិដ្ឋ ហៅ សិដ្ឋ ភេទប្រុស អាយុ ២៣ឆ្នាំ សញ្ជាតិខ្មែរ ដាក់ពន្ធនាគារកំណត់ ២៣ (ទ័ន្ទ) ឆ្នាំ និង ពិន័យជាប្រាក់ចំនួន ៥០.០០០.០០០ (ហាសិបលាន) រៀល

គ. ឈ្មោះ: ■■■ បញ្ញា ហៅ ឡា រី បិះ ភេទប្រុស អាយុ ១៧ឆ្នាំ សញ្ជាតិខ្មែរ ដាក់ពន្ធនាគារ កំណត់២០ (ទ័ន្ទ) ឆ្នាំ និង ពិន័យជាប្រាក់ចំនួន ៤០.០០០.០០០ (ហាសិបលាន) រៀល

ពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅចំណុចខុសដូរលេខ១២៥ (បន្ទប់លេខ៥២) ផ្លូវលេខ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ កាលពីថ្ងៃទី១១ ខែតុលា ឆ្នាំ ២០១៧ តាមមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន និង មាត្រា ១៦០ នៃក្រមព្រហ្មទណ្ឌ ។

២- រឹបអូសវត្ថុចាស់យក តាមមាត្រា៦២ និងមាត្រា៦៣ នៃក្រមព្រហ្មទណ្ឌ និងមាត្រា៩៣ នៃច្បាប់ស្តីពីការត្រួតពិនិត្យគ្រឿងញៀន គឺ:

ក. ស្រោមសំបុត្រពណ៌គីចំនួន១ សរសេថា កញ្ចប់វត្ថុតាងគ្រឿងញៀន ប្រភេទម្សៅក្រាមពណ៌ស ផ្ទៃមុខ៤៩៥,៥០ក្រាម(បួនរយកៅសិបប្រាំកៀសហាសិបក្រាម) ដោយជនសង្ស័យឈ្មោះ: ■■■ ពិសិដ្ឋ ផ្គុតមេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង និង

ខ. ស្រោមសំបុត្រពណ៌គីចំនួន១ សរសេថា កញ្ចប់វត្ថុតាងគ្រឿងញៀន ប្រភេទម្សៅក្រាមពណ៌ស ផ្ទៃមុខ៣,៦៣ក្រាម(បីកៀសហុកសិបបីក្រាម) ដោយជនសង្ស័យឈ្មោះ: ■■■ ស្រីណែត ផ្គុតមេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង និង

គ. ទូរស័ព្ទដៃចំនួន២គ្រឿងមាន NOKIAពណ៌ក្រហមលាយខ្មៅចំនួន១ និង ម៉ាក SAMSUNG ពណ៌សចំនួន១ចាស់(មិនដំណើរការ) និងជញ្ជីងថ្លឹងចំនួន២ ។

សាលក្រុមនេះជំនុំជម្រះជាអសាធារណៈនៅថ្ងៃទី ០៩ ខែកក្កដា ឆ្នាំ២០១៨ ចំពោះមុខជនជាប់ចោទ
ឈ្មោះ: [REDACTED] ត្រីវិទ្យា, ឈ្មោះ: [REDACTED] តិសិដ្ឋ និងឈ្មោះ: [REDACTED] មឃ្លា, មេធាវីការពារសិទ្ធិឲ្យជនជាប់
ចោទ និងប្រកាសជាអសាធារណៈ នៅថ្ងៃទី ១៨ ខែ កក្កដា ឆ្នាំ ២០១៨ ។

បើកសិទ្ធិប្តឹងឧទ្ធរណ៍ក្នុងរយៈពេលដែលច្បាប់កំណត់។

ក្រឡាបញ្ជីសវនាការ	ចៅក្រមប្រឹក្សា	ចៅក្រមប្រឹក្សា	ប្រធានក្រុមប្រឹក្សាជំនុំជម្រះ
ហត្ថលេខា និងត្រា	ហត្ថលេខា	ហត្ថលេខា	ហត្ថលេខា និងត្រា
[REDACTED]	[REDACTED]	[REDACTED]	[REDACTED]

“បានចម្លងត្រឹមត្រូវតាមច្បាប់ដើម”

ថ្ងៃពុធ ៦កើត ខែទុតិយាសាធរ ឆ្នាំច សំរឹទ្ធិស័ក ព.ស ២៥៦២
រាជធានីភ្នំពេញ ថ្ងៃទី ១៨ ខែកក្កដា ឆ្នាំ២០១៨

បានឃើញ

ប្រធានក្រុមប្រឹក្សាជំនុំជម្រះ



[REDACTED]



[REDACTED]